

Окумуштуулар
кеңешинде каралган
2017 ж. «05» 07
Протокол № 11



Бекитемин
АЭУ ректору С. Эрдолатов
«07» 07 2017 ж.

**“Ала-Тоо” Эл аралык университетинин факультеттери жөнүндө
ЖОБОСУ**

1. “Ала-Тоо” Эл аралык университетинин факультеттери университеттин окуу-илимий, административдик бөлүмү болуп эсептелет жана бир профилдеги же бир нече тектеш багыттар жана адистиктер боюнча жогорку, ЖОЖдон кийинки, билим берүү программаларын ишке ашырат, тийиштүү илимий жааттагы илимий изилдөө иштерин жүргүзөт.
2. Факультеттин жана башка бөлүмдөрдүн профили боюнча окуу жана илимий-изилдөө иштерин жүргүзгөн кафедраларды, окуу лабораторияларын, илимий изилдөө лабораторияларды өзүнө бириктириши мүмкүн.
3. Факультет кафедраларда, лабораторияларда, башка бөлүмдөрдө окуу, окуу-методикалык, илимий изилдөө, илимий-методикалык ишке жетекчилик кылат.
4. Факультетти ачуунун максатына ылайыктыгы (мындан ары - ЭАУ) тарабынан өз алдынча, бар болгон каржы каражатынын көлөмүнө жараша аныкталат.
5. Факультет ЭАУнун Окумуштуулар кеңешинин факультетти ачуу жөнүндө чечиминин негизинде ЭАУнун жетекчисинин буйругу менен төмөнкүлөр бар болгон учурда ачылат:
 - материалдык-техникалык жана өндүрүштүк практикалык база;
 - окуу процессин тийиштүү окуу-методикалык жана маалыматтык камсыздоо;
 - окуу, окуу-методикалык жана илимий-изилдөө иштерин жүргүзүүгө жөндөмдүү профессордук-окутуучулук курамдын жана илимий-педагогикалык кадрлардын;
 - жогорку кесиптик билим берүүнүн багыттары жана адистиктери боюнча кесиптик билим берүү программаларында окутуу каралган дисциплиналарды илимий-теориялык, методикалык, уюштуруучулук деңгээлде окутууну камсыз кылган кадрлар;
 - студенттердин контингенти кеминде 100 адамдан кем болбоого тийиш.
6. Бир багыттагы же адистиктеги студенттерди окутуу жана кадрларды даярдоо жана кесиптик кайра даярдоо үчүн ЭАУде бирин бири кайталаган түзүмдүк бөлүмдөрдү (институттар, борборлор, факультеттер, кафедралар ж.б.) ачууга тыюу салынат.
7. Факультет өз ишмердүүлүгүн Кыргыз Республикасынын "Билим берүү жөнүндө" Мыйзамына жана башка нормативдик укуктук актыларга, ЭАУнун жетекчилиги бекиткен ЭАУнун уставына жана ЭАУнун факультет жөнүндө жобосуна ылайык жүргүзөт.
8. Факультеттин түзүмү жана штаттык расписаниеси колдонуудагы мыйзамдарга ылайык ЭАУти тарабынан бекитилет.

9. ЭАУнин факультеттеринин милдеттери болуп төмөнкүлөр эсептелет:

- инсандын жогорку жана ЖОЖдон кийинки билим алуусу менен бирге интеллектуалдык, маданий жана адеп-ахлактык жактан өнүгүүсүнүн муктаждыктарын канааттандыруу;

- билим алуучулар менен илимий-педагогикалык кызматкерлердин биргелешкен чыгармачылык ишмердүүлүгүн билим алуу процессинде алынган натыйжаларды колдонуу аркылуу фундаменталдык жана прикладдык илимдерди, искусствону өнүктүрүү;

- жогорку билимдүү адистердин квалификациясын жогорулатуу жана жогорку квалификациялуу илимий-педагогикалык кадрларды даярдоо, кайра даярдоо;

- студенттердеги чыгармачылык активдүүлүктү жана өз алдынчалыкты, жоопкерчиликти күчөтүү, эмгекти сүйүүнү, атуулдук позициясын калыптандырууга көмөктөшүү;

- коомдогу адеп-ахлактык, маданий, илимий баалуулуктарды арттыруу жана сактоо;

- эл арасында билимди жайылтуу жана мамлекеттин интеллектуалдык потенциалын арттыруу.

10. Факультеттин деканы ЭАУнин уставында жана факультети жөнүндөгү жобонун негизинде төмөнкү иш чараларды аткарат:

- бардык мекеме, уюмдарга факультеттин атынан чыгат;

- факультеттин жана ЭАУнин ишмердүүлүгү жөнүндө маселелер каралганда жана чечилгенде ЭАУнин түзүмдүк бөлүмдөрүнүн иштерине катышат;

- факультеттин ишин пландайт жана аны факультеттин кызматкерлеринин ортосунда бекитилген функционалдык милдеттерге ылайык бөлүштүрөт;

- факультеттин кафедраларынын, лабораторияларынын, башка бөлүмдөрүнүн окуу, окуу-методикалык, илимий-изилдөөчүлүк, илимий-методикалык иштерине жетекчилик кылат;

- жогорку, ЖОЖдон кийинки билим берүүнү ишке ашырууда мамлекеттик билим берүү стандарттарынын талаптарынын сакталышына толук жоопкерчилик тартат;

- студенттер арасында тарбия иштери жана өндүрүштүк практикаларды өткөрүүгө, окуу процессине контролдук кылат;

- окуу процессинин графигин, сабактардын расписаниесин түзүүгө жетекчилик кылып, алардын аткарылышын контролдойт;

- студенттердин өз алдынча иштерине, учурдагы семестр ичиндеги (рейтинги бар) жана ар бир жыйынтыктоочу (ар бир семестр боюнча) студенттердин билим деңгээлин контролдоону уюштурат жана алардын жыйынтыгын анализдейт, ЭАУнин жетекчилигине факультетте окуу, окуу-усулдук жана илимий-изилдөө иштерин жакшыртуу боюнча сунуштары менен отчет даярдайт;

- студенттерди курстан курска которуп, бүтүрүүчү студенттерди жыйынтыктоочу мамлекеттик аттестацияга киргизет жана белгиленген тартипте жыйынтыктоочу мамлекеттик аттестация жүргүзүүнү уюштурат;

- ЭАУнин жетекчилигине студенттерди окуудан чыгаруунун себебин көрсөтүү менен, окуудан академиялык өргүүгө чыгуучу студенттер жөнүндө, ошол ЭАУде окуудан мурда чыгып калган студенттердин окуусун калыбына келтирүү туурасында жана мурда башка

окуу жайында окуган, студенттерди которуу жөнүндө ЭАУнин жетекчилигине билдирме берет;

- окуу китептерин, окуу, методикалык куралдарды иштеп чыгуу, студенттердин чыгармачылык иштерин уюштурууну, кафедраларда илимий-изилдөөчүлүк жана окуу лабораторияларында, илимий ийримдерде жана факультеттин башка бөлүмдөрүндө иштерин координациялайт;

- илимий-педагогикалык кадрларды (аспиранттарды, докторанттарды жана изденүүчүлөрдү) даярдоону жана профессордук окутуучулар курамын квалификациялык жогорулатуу ишин координациялайт;

- факультеттин кызматкерлерин ишке кабыл алуу, иштен бошотуу жана кызматка которуу, аларды моралдык жана материалдык жактан сыйлоо, ошондой эле тартиптик жаза колдонуу жөнүндө ЭАУнин жетекчилигине сунуш берет;

- кафедралар менен факультеттин түзүмүн жана штаттык расписаниесин түзүү боюнча ЭАУнин жетекчилигине сунуштарды киргизет;

- ЖОЖдун башка түзүмдүк бөлүмдөрү менен бирге окуу-тарбиялык, методикалык жана илимий изилдөөчүлүк иштер боюнча маселелерди чечет;

- факультеттин кызматкерлери же ЭАУнин жетекчилигинин тапшыруусу боюнча башка изденүүчүлөрдүн окумуштуулук даражаны изденип алуу үчүн диссертацияларын кафедраларда кароону уюштурат;

- факультеттин кызматкерлери даярдаган жана ЭАУнин жетекчисинин тапшырмасы боюнча башка ЭАУде даярдалган окуу китептеринин, окуу куралдарынын, дисциплиналардын окуу программаларынын долбоорлорун кафедраларда кароону уюштурат;

- ЭАУнин бүтүрүүчүлөрү жана аспиранттар, докторанттар - факультеттин бүтүрүүчүлөрү менен байланышта болот;

- тиешелүү денгээлде ЭАУке студенттерди кабыл алууну уюштурууга катышат;

- тажрыйбаларды, окутуунун жаңы инновациялык технологияларын, биргелешкен илимий изилдөө иштерин изилдөө, жалпылоо, жайылтуу, конструктордук жана башка ойлоп табууларды уюштуруу, жогорку билимдүү адистердин квалификациясын көтөрүү, ошондой эле конференцияларды, семинарларды жана башка иш чараларды өткөрүү максатында ЭАУнин түзүмдүк бөлүмдөрү, мекемелер, ишканалар, уюмдар, фирмалар менен чыгармачылык байланыштарды түзөт;

- окуу, окуу-методикалык жана илимий изилдөө иштери боюнча чет өлкөлөрдүн ЭАУнин түзүмдүк бөлүмдөрү менен ошондой эле факультеттин илимий багыты боюнча чет мамлекеттик илимий изилдөө уюмдары менен байланыштарды түзөт;

- ар бир окуу жылы үчүн факультеттин ишмердүүлүгү жөнүндө отчет даярдайт жана аны факультеттин окумуштуулар кеңешинин кароосуна киргизет.

11. Окуу, илимий изилдөө, окуу-методикалык ишти, толуктоо жана илимий-педагогикалык кадрларды даярдоо боюнча факультеттеги жалпы жетекчиликти шайлануучу орган - факультеттин окумуштуулар кеңеши ишке ашырат.

12. Факультеттин окумуштуулар кеңеши ЭАУнин жетекчиси тарабынан бекитилген Факультеттин окумуштуулар кеңеши жөнүндөгү жобонун негизинде иштейт.

13. Бул жобо ЭАУнин жетекчиси тарабынан бекитилген факультеттин жобосунун негизинде иштейт.

Окуу илимий иштери боюнча
проректор п.и.д., профессор



Ж. Каниметов

Окуу-илим департаментинин
директору э.и.к



Б. Мамадиев